



# കേരള സർക്കാർ

ഇൻഫർമേഷൻ & പബ്ലിക് റിലേഷൻസ് വകുപ്പ്

നവംബർ		
NOVEMBER	28	2019



## ശബരിമല പത്രക്കുറിപ്പ്-1

ഫോൺ : 04735-202664

[www.sabarimal.kerala.gov.in](http://www.sabarimal.kerala.gov.in), [prdsabarimala2020@gmail.com](mailto:prdsabarimala2020@gmail.com)

### ശബരിമലയിൽ സുരക്ഷ ഉറപ്പാക്കാൻ മോക്ക് ഡ്രിൽ

അപകടഘട്ടത്തിൽ രക്ഷാദൗത്യം ഉറപ്പാക്കുന്നതിനുള്ള മോക്ക് ഡ്രിൽ സന്നിധാനത്ത് നടത്തുമെന്ന് സുരക്ഷാ ചുമതലയുള്ള സ്പെഷ്യൽ ഓഫീസർ രാഹുൽ ആർ.നായർ പറഞ്ഞു. ദുരന്തനിവാരണ അതോറിറ്റിയുമായും ജില്ലാ കളക്ടറുമായും ബന്ധപ്പെട്ട് ഇതിനുള്ള നടപടികൾ സ്വീകരിക്കും. സന്നിധാനത്ത് സുരക്ഷാ കാര്യങ്ങൾ വിലയിരുത്താൻ ചേർന്ന യോഗത്തിൽ സംസാരിക്കുകയായിരുന്നു അദ്ദേഹം.

വെർച്വാൽ ക്യൂ വഴി വരുന്ന ഭക്തരുടെ എണ്ണത്തിൽ മുൻവർഷങ്ങളേക്കാൾ വർധനയുണ്ടായിട്ടുണ്ട്. ഇത് നിയന്ത്രണാതീതമായാൽ അടിയന്തര സംവിധാനങ്ങളെയെല്ലാം ബാധിക്കും. അതിനാൽ വെർച്വാൽ ക്യൂവഴി ഒരു ദിവസം ബുക്ക് ചെയ്യാവുന്നവരുടെ എണ്ണം നിജപ്പെടുത്തുന്നതിന് ശുപാർശ ചെയ്യും. ശരണപാതയിൽ അനധികൃതമായി വഴിവാണിഭം നടത്തുന്നവരെ നിയന്ത്രിക്കാനും നടപടിയുണ്ടാകും. അനധികൃത വഴിവാണിഭക്കാർ മോഷണം നടത്തുന്നതായും ശ്രദ്ധയിൽപെട്ടിട്ടുണ്ട് അദ്ദേഹം പറഞ്ഞു. ആളുകളെ തലച്ചുമടായി ടോളിയിൽ കൊടുവരുന്നവർ അന്യായ നിരക്കിൽ പ്രതിഫലം വാങ്ങുന്നതിനെതിരെയും നടപടിയുണ്ടാകും. ഒരു ദിശയിലേക്ക് മാത്രം 2,000 രൂപയും സന്നിധാനത്ത് പോയി പമ്പയിലേക്ക്

മടങ്ങിയെത്തുന്നതിന് 3,600 രൂപയുമാണ് അംഗീകൃത നിരക്ക്. ഇത് മറച്ചുവെച്ച് കൊള്ളലാഭമുടാക്കാൻ ശ്രമിക്കുന്നവർക്കെതിരെ നടപടി സ്വീകരിക്കുമെന്ന് രാഹുൽ ആർ.നായർ പറഞ്ഞു.

(പി.ആർ. ശബരി-89)

## കാണിക്കയും വഴിപാടുകളും ഡിജിറ്റലായി അടക്കാം

അയ്യപ്പഭക്തർക്ക് ഡിജിറ്റൽ കൗറിലൂടെ കാണിക്ക മാത്രമല്ല ഇഷ്ടവഴിപാടുകളും അന്നദാനസംഭാവനയും അടക്കാൻ സൗകര്യം. ഇതിനായി സന്നിധാനത്ത് സൈപ്പിങ് മെഷീനുകൾ ഏർപ്പെടുത്തി. മഹാകാണിക്കയ്ക്ക് സമീപവും മാളികപ്പുറം ക്ഷേത്രത്തിലേക്കുള്ള വഴിയിലും ഫെസ്റ്റിവൽ ഓഫീസിന് മുൻവശത്തും അന്നദാന മണ്ഡപത്തിൽനിന്ന് പുറത്തേക്കുള്ള വഴിയിലും സൈപ്പിങ് മെഷീനുകളുട. കറൻസി കയ്യിൽ കരുതുന്നതിന്റെ ബുദ്ധിമുട്ട് ഒഴിവാക്കുന്നതോടൊപ്പം കാണിക്ക വേഗത്തിൽ ദേവസ്വം അക്കൗണ്ടിലെത്തുകയും ചെയ്യും. രസീത് ഉടൻ ലഭിക്കും. ഡബിൾ/ക്രെഡിറ്റ് കാർഡുകളുപയോഗിച്ച് കാണിക്ക അർപ്പിക്കുന്ന സംവിധാനം കഴിഞ്ഞ മണ്ഡലകാലത്താണ് നിലവിൽ വന്നത്. സൗത്ത് ഇന്ത്യൻബാങ്ക് ദേവസ്വംബോർഡുമായി ചേർന്ന് ഏർപ്പെടുത്തിയതാണിത്. തിരക്ക് കൂടയാൽ കൗറുകളുടെ എണ്ണം വർദ്ധിപ്പിക്കാനും തീരുമാനിച്ചിട്ടുട.

(പി.ആർ. ശബരി-90)

## ശബരിമല ഇന്നത്തെ (29.11.19 ) ചടങ്ങുകൾ

- പുലർച്ചെ 2.45 ന് പള്ളിയുണർത്തൽ
- 3 മണിക്ക് തിരുനട തുറക്കൽ
- 3.05 ന് നിർമ്മാല്യ ദർശനം
- 3.10 ന് അഭിഷേകം
- 3.20 ന് നെയ്യഭിഷേകം
- 3.30 ന് ഗണപതിഹോമം
- 3.20 മുതൽ ഉച്ചക്ക് 11.30 വരെ നെയ്യഭിഷേകം
- 7.30 ന് ഉഷ്പൂജ
- 12.30ന് ഉച്ചപൂജ
- തുടർന്ന് 1 മണിക്ക് നട അടയ്ക്കും.
- വൈകുന്നേരം 4 മണിയ്ക്ക് നട തുറക്കും
- 6.30ന് ദീപാരാധന
- 7 മണിക്ക് പുഷ്പാഭിഷേകം
- 9.30 ന് അത്താഴപൂജ
- രാത്രി 10.50 ന് ഹരിവരാസനം പാടി 11 മണിക്ക് നട അടയ്ക്കും



# കേരള സർക്കാർ

ഇൻഫർമേഷൻ & പബ്ലിക് റിലേഷൻസ് വകുപ്പ്

നവംബർ		
NOVEMBER	28	2019



## ശബരിമല പത്രക്കുറിപ്പ്-2

ഫോൺ : 04735-202664

[www.sabarimal.kerala.gov.in](http://www.sabarimal.kerala.gov.in), [prdsabarimala2020@gmail.com](mailto:prdsabarimala2020@gmail.com)

**മെഡിക്കൽ സെന്ററുകളിൽ ചികിത്സ തേടിയത് 7664പേർ**

അയ്യപ്പദർശനത്തിനായി എത്തുന്ന ഭക്തരുടെ ആരോഗ്യസംരക്ഷണത്തിനായി ആരോഗ്യവകുപ്പ് ഏർപ്പെടുത്തിയ മെഡിക്കൽ സെന്ററുകളിൽ നടതുറന്നതിന് ശേഷം ഇതേവരെ 7664 പേരാണ് ചികിത്സ തേടിയത്. ഇതിൽ 112പേർ അടിയന്തിര ചികിത്സ തേടിയെത്തിയവരായിരുന്നു. ഇവരെയെല്ലാം രോഗത്തിന്റെ നിലയനുസരിച്ച് വിവിധ ആശുപത്രികളിൽ പ്രവേശിപ്പിക്കുകയും ചികിത്സ നൽകുകയും ചെയ്തു. ഹാർട്ട് അറ്റാക്കുമായി ബന്ധപ്പെട്ട് 42പേരാണ് ഇതേവരെ ചികിത്സ തേടിയത്. ഇതിൽ എട്ടുപേർ മരണപ്പെട്ടു. ആറുപേർ ശബരിമലയിൽവെച്ചും രുപേർ കോട്ടയം മെഡിക്കൽകോളജിൽവെച്ചുമാണ് മരണപ്പെട്ടത്.

(പി.ആർ. ശബരി-91)

# അയ്യപ്പൻ ഗാനാർച്ചനയുമായി കന്നട സിനിമയിലെ ശിവരാമൻ

കഴിഞ്ഞ 50വർഷമായി തുടർച്ചയായി ശബരിമല ദർശനം നടത്തുന്ന കന്നടയിലെ സിനിമാ സംവിധായകനും നടനും നിർമ്മാതാവുമായ ശിവരാമൻ 81പേരടങ്ങുന്ന സംഘവുമായാണ് ഇക്കുറിയെത്തിയത്. വ്യത്യസ്തമായ ഭജനകൾ കേർത്തിണക്കിയ ഗാനാർച്ചന ശിവരാമന്റെ നേതൃത്വത്തിൽ സന്നിധാനം ഓഡിറ്റോറിയത്തിൽ അവതരിപ്പിച്ചു. അയ്യപ്പധർമ്മ പ്രചാരത്തിനായി പ്രവർത്തിക്കുന്ന എം.എൻ നമ്പ്യാർ ഗ്രൂപ്പിന്റെ നേതൃത്വത്തിലാണ് ഗാനാർച്ചന അവതരിപ്പിച്ചത്. 40 വർഷത്തോളം ശിവരാമൻ ശബരിമലയിൽ എത്തിയിരുന്നത് പ്രശസ്ത സിനിമാതാരമായിരുന്ന എം.എൻ. നമ്പ്യാരോടൊപ്പമായിരുന്നു. എം.എൻ നമ്പ്യാരുടെ നൂറാം ജന്മദിനാഘോഷത്തിന്റെ ഭാഗമായാണ് ഇക്കുറി അയ്യപ്പൻ വിപുലമായ ഗാനാർച്ചന നേർന്നത്.

ദേശീയ സംസ്ഥാന അവാർഡുകൾ നേടിയിട്ടുള്ള ശിവരാമൻ രജനികാന്ത്, രവിചന്ദ്രൻ തുടങ്ങിയവരെ നായകരാക്കി തമിഴ് സിനിമകളും അമിതാഭ് ബച്ചനെ നായകനാക്കി ഹിന്ദി സിനിമയും നിർമ്മിച്ചിട്ടുണ്ട്. ഹൃദയസംഗമ, ധർമ്മദൂരെ, മദ്രാസ് ടു പോിച്ചേരി തുടങ്ങിയവ ശിവരാമന്റെ സിനിമകളാണ്. എം.എൻ. നമ്പ്യാരുടെ മകനായ മോഹൻ നമ്പ്യാരുടെ നേതൃത്വത്തിലാണ് ഗ്രൂപ്പ് അയ്യപ്പധർമ്മ പ്രചാരണം നടത്തുന്നത്. തെലുങ്കിലെ പ്രശസ്ത സിനിമാപ്രവർത്തകനായ രാമനായിഡുവിന്റെ മകൻ സുരേഷ് ബാബു, ബിസിനസുകാരനായ രമേശ്, രവി തുടങ്ങിയവർ ഇന്ന് ഗാനാർച്ചനയ്ക്ക് എത്തിയിരുന്നു.

(പി.ആർ. ശബരി-92)

<p>വാർത്തകൾ ഇനി കാണാം... കേൾക്കാം... വായിക്കാം...</p>	 <p>PRD LIVE</p>	<p><b>PRD LIVE</b> ഒരു മൊബൈൽ ആപ്ലിക്കേഷനാണ്. ആൻഡ്രോയിഡ് വേർഷനിലുള്ള എല്ലാ സ്മാർട്ട് ഫോണിലും <b>PRD LIVE</b> ലഭ്യമാകും. പ്ലേ സ്റ്റോറിൽ നിന്നും <b>PRD LIVE</b> ഡൗൺലോഡ് ചെയ്യാം.</p>
---	---	--